



**TRIBUNAL GHALL-INVESTIGAZZJONI TA` INGUSTIZZJI**  
**IMHALLEF**  
**ONOR. C. FARRUGIA SACCO B.A., LL.D.**

Rikors Numru: 1047/97

Norman Buttigieg

vs

Chairman                   tat-Telemalta  
Corporation u b' digriet tad-19  
ta' Jannar 2000 Maltacom plc  
bhala successur tal-istess

Illum 27 ta' Novembru, 2001.

It-Tribunal,

**RIKORS:**

Ra r-rikors li bih ir-rikorrent wara li ppremetta illi bejn id-9 ta' Meju 1987 u l-15 ta' Meju 1995, u b'mod aktar preciz fi jew ghall-habta tas-snin 1989 u 1990, ir-rikorrent soffra ingustizzja u dan meta ma nghatax il-promozzjoni li kien haqqu, ossia l-post ta' Administrative Officer, kif ukoll meta nghata transfer vendikattiv.

Illi l-fatti tal-kaz kienu s-segwentanti:

1. Illi r-rikorrent ilu mpjegat mat-Telemata sa mis-sena 1975, u matul is-snin wera certu sens ta' responsabbilita' u esperjenza u effettivament anki waqt li kien ghadu fil-grad ta' skrivan, it-tmexxija tas-sezzjoni tar-registry, li kienet tinkludi b'kollox dsatax-il haddiem, waqghet f'idejh.

2. Illi sussegwentement fis-sena 1986, ir-rikorrent kien sar Administrative Assistant.

3. Illi meta r-rikorrent applika u ghamel l-interview ghall-post ta' Administrative Officer fl-1989, hass li kienet haga ingusta li haddiehor b'anqas kwalifiki u esperjenza kien haqqu dan il-post, li fl-istess hin gie negat lilu.

4. Illi fis-sena 1994, il-Union hareg xi direttivi biex l-impjegati ma jirrispondux telephones u r-rikorrent segwihom, bir-rizultat li nghata transfer mir-Registru ghas-Sezzjoni tal-Accounts, u dan kjarament kien transfer vendikattiv, meta wiehed iqis b'liema mod xieraq ir-rikorrent kien qed imexxi r-Registru.

5. Illi madwar erba' xhur, jigifieri wara li spickaw id-direttivi, ir-rikorrent inghata t-transfer u rega' intbaghat lura biex imexxi ir-registry.

Illi huwa kien bi hsiebu jgib, sabiex isostni l-ilment tieghu, lix-xhieda murija fl-elenku anness, li jindika ghar-rigward ta' kull

xhud dawk il-fatti li r-rikorrent kien bi hsiebu jgib prova dwarhom bix-xhieda tieghu.

Ghaldaqstant, ir-rikorrent talab lil dan it-Tribunal li jisma' u jiddeciedi dan l-ilment u dan skond l-Att ta' 1997 dwar it-Tribunal ghall-Investigazzjoni ta' Ingustizzji u dan billi jinghata rimedju f'li jigi ordnat li jinghata l-imsemmija promozzjoni lura ghas-sena 1989 jew jekk dan ir-rimedju ma jistax jinghata li jigi ordnat li jithallas kumpens ta' mhux aktar minn Lm5000.

Ra l-elenku tax-xhieda.

### **ECCEZZJONIJIET:**

Ra r-risposta tal-korporazzjoni intimata li eccepjet:

1. Illi l-korporazzjoni cahdet li ghamlet xi ingustizzja b'rizultat ta' xi distinzjoni, eskluzjoni jew preferenza indebita mar-rikorrent jew li cahditu minn promozzjoni li kien haqqu.
2. Illi s-sejha ghall-applikazzjoni ghall-gradi ta' Administrative Officer, kienet harget fit-23 ta' Gunju 1989.
3. Illi minn massimu ta' 100 marka r-rikorrent gab biss 38 marka. Dawn kienu mqassmin hekk: 5 minn 10 marki ghas-snin ta' servizz; 8 minn 25 marka ta' l-esperjenza; 6 minn 25 marka ghal kwalifiki; 12 minn 20 marka ghall-personalita`/sezzjoni prezenti; 4 minn 10 marki ghal sezzjonijiet ohra; u 3 minn 10 marki ghal taghrif generali.

4. Ghaldaqstant il-korporazzjoni talbet li dan it-Tribunal joghgbu jichad it-talba tar-rikorrent. Bl-ispejjez kontra tieghu.

Ra l-lista tax-xhieda.

Sema' lix-xhieda bil-gurament.

Sema' l-abili difensuri.

### **PROVI:**

Ikkunsidra

Illi r-rikorrent pprezenta affidavit [fol 12 sa 15] u semma l-kwalifiki li kellu – O Level fil-Matematika u fil-Malti, City & Guild fl-Engineering Science in Telecom. Qal li hu beda jahdem mat-Telemalta fl-1978 fil-Grad ta' Clerk 1 u li pero' kien ilu minn tliet snin qabel jahdem mat-Telemalta izda mpjegat tal-Korp tad-Dirghajn il-Maltin. Hu kien in charge mir-Registry ghal xi seba' xhur shah Hu kien in charge mir-Registry ghal xi seba' xhur shah peress li l-kap tas-sezzjoni kien sospiz. Ghalkemm minghajr il-grad huwa xorta accetta li jaghmel dan ix-xoghol. Huwa lmenta mill-marki li tawh ghad-diversi kriterji.

Kompla jghid li fl-1994 kien hemm direttivi mill-General Workers' Union u hu kien segwihom. Imbaghad inghata transfer mir-Registry ghall-Accounts Section. Wara kien sejjahlu s-Sur John Saliba AGM Administration u staqsieh jekk kienx kuntent fis-sezzjoni l-gdida. Ir-rikorrent kien irrisponda fin-negattiv u

wera x-xewqa li jerga' jmur fir-registru. Ftit taz-zmien wara r-rikorren kien rega' ntbaghat ir-Registry.

Semma l-marki li nghata hu ghall-applikazzjoni ta' A.O.

|                             |    |
|-----------------------------|----|
| Years of Service            | 5  |
| Experience                  | 8  |
| Qualifications              | 6  |
| Present Section/Personality | 12 |
| Other Section               | 4  |
| General Knowledge           | 3  |
| Total                       | 38 |

In kontro ezami Norman Buttigieg qal li kien ghamel 11-il sena servizz u nghata 5 marki ghal dan il-kriterju. Dwar kwalifiki qal li nghata 6 punti ghal tliet kwalifiki, jigifieri 2 punti ghal kull kwalifika li kellu.

Xehed Sammy Cassar Acting General Manager mal-Allcom. Qabel l-1989 ir-rikorren kien jahdem flimkien mieghu fir-Registry u jiftakru jmexxi din is-sezzjoni. Jiftakar li r-rikorren ma kienx ha l-promozzjoni ta' A.O. waqt li Raymond Kelly u Frankie Mercieca kienu haduha. Qal li kieku kellu jaghzel bejn wiehed minn dawn it-tliet persuni biex jassistuh kien jaghzel lil Norman Buttigieg ghaliex hu dejjem assistieh fl-amministrazzjoni u kien kapaci hafna biex imexxi stores u wkoll kien kapaci hafna biex jaghmel id-distribution tat-telecards, kif ukoll dwar Customer Relations qal li r-rikorren kien superjuri.

Saret referenza ghax-xhieda u ghad-dokumenti fir-rikors numru 417/97 fl-ismijiet Michael Spiteri vs Maltacom p.l.c.

Fir-rapport tal-Kummissjoni ta' l-Appelli dwar Promozzjonijiet datat it-28 ta' Frar 1991 (Esebit bhala Dokument A) issemmw bosta nkonsistenzi dwar kif twettaq il-process ta' dawn il-promozzjonijiet - fosthom issemma li nies li kienu ghadhom 'on probation' hadu punti ferm aktar fejn kellu x'jaqsam 'seniority' minn ohrajn li kellhom hafna snin ta' servizz fil-korporazzjoni. Saret referenza ghat-Tezi ghall-Universita' ta' Raymond Fava; dan kien fetah kawza fil-qrati Civili dwar il-fatti li f'dan l-istess process ta' promozzjonijiet hu ma kienx inhatar Welfare Officer. L-istess Kummissjoni ta' l-Appelli dwar Promozzjonijiet hass li f'paragrafu 4 tar-rapport tieghu kellu jikkumenta dan li gej:

*“Without, in any way, wanting to enter into the merits of any injustices relating to Telemalta promotions in 1986/87, this Commission is of the view that any exercise for the purpose of implementing the collective recommendations of the injustices’ commission as contained in the attachments to the letters dated 26<sup>th</sup> October 1988 and 2<sup>nd</sup> February 1990 from the Prime Ministers’ Office should have been restricted necessarily to the 1986/87 field of candidates rather than being thrown wide open to all comers which the provisions of the 1989 circulars calling for applications obviously imply.”*

Ghalhekk sostna li l-applikazzjonijiet tieghu ghall-hatra ta' Administrative Officer u ghal dik ta' Administrative Assistant ma gewx ikkonsidrati b'mod serju.

Semma li l-artiklu 15 tal-Ftehim Kollettiv ghas-snin 1/10/86 sat-30/9/89 jghid *“In the making of promotions and/or in the filling of vacancies, the Corporation considers the requirements of the job and the merit, qualifications, aptitude, experience and seniority of those being considered for promotion or the filling of vacancies.*

Hass li s-Selection Board ma mexiex skond il-kriterji stabbiliti f'dan il-ftehim. Dawn hassew li kellhom idahhlu kriterji li jinkludu *“years of service, experience, qualifications, personality/present section, other sections u general knowledge’.*

Sostna li filwaqt illi wiehed jara li *‘years of service’, ‘experience’, ‘qualifications’ u ‘general knowledge’* ghandhom hafna x'jaqsmu mal-kriterji stabbiliti fil-ftehim kollettiv, wiehed ma jistax jifhem x'ghandhom x'jaqsmu flimkien il-kriterju ta' *‘personality/present section’* kif ukoll dak ta' *‘other sections’.*

Il-Bord ta' l-Appelli dwar Promozzjonijiet fir-rapport tieghu qal li:

*“In some other cases the Selection Boards followed the questionable procedure of offering certain applicants a change of grade (apparently analogous) in order to render their*

*respective applications eligible. Finally it would appear that all applications received were accepted and acknowledged without any check being carried out with regards to eligibility”.*

Semma li certi haddiema li hadu l-promozzjoni u li kellhom inkonsistenzi cari fl-ghoti tal-marki u hawn semma lil Michael Mallia li min Clerk 1 lahaq Administrative Officer. Il-kaz ta' Frankie Mercieca li ma ghandux kwalifiki izda inghata 8/25 punti fil-qasam tal-kwalifiki. Hu hadem biss f'taqsimha wahda - dik tal-Personnel u inghata 9 punti minn massimu ta' 10 fiz-zewg applikazzjonijiet, f'dak li huwa 'other sections. Bhala esperjenza nghata 25 punt minn massimu ta' 25 punti fil-kaz ta' l-applikazzjoni ghall-administrative assistant, u 23 punt minn massimu ta' 25 fil-kaz ta' l-applikazzjoni ghall-Administrative Officer. Raymond Kelly ma kellux kwalifiki izda xorta wahda nghata 2 punti. F'dak ta' present section/personality inghata 20 punt minn massimu ta' 20 punt fil-kaz ta' l-applikazzjoni tieghu ta' Administrative assistant filwaqt li fil-kaz ta' administrative Officer inghata 17 il-marka. Wiehed jistaqsi kif jista bniedem jinghata puntegg differenti ghall-istess haga u fl-istess hin u minghand l-istess ezaminaturi. Kelly dejjem hadem fix-Xandir u fl-ebda taqsimha ohra tat-Telemalta, izda xorta ha 9 marki minn 10 f'dak li ghandu x'jaqsam ma' other sections' Fil-general knowledge minkejja li huwa bla kwalifiki inghata 9 punti minn massimu ta' 10 punti.

Patrick Miller mill-grad ta' cameraman lahaq Administrative Officer. Lil dan s-Selection Board ghogbu jaghtih 'change of



nomenclature' u b'hekk gab l-applikazzjoni tieghu minn wahda mhux eligibbli ghal wahda eligibbli. Dan qatta hajtu fil-qasam tax-Xandir bhala cameraman u xejn izjed u rnexxielu jikseb 14 il-punt bhala esperjenza, 15 il-punt fejn kellu x'jaqsam ma' personalita' u present section kif ukoll 6 punti ohra fejn kellhom x'jaqsmu taqsimiet ohrajn.

Justin Tonna kien ghal xi zmien jahdem il-Melex jew ahjar id-Dipartiment ta' l-accounts tat-Telemalta. Kien hemm ordni sabiex ma jinghatax xoghol stressanti ghaliex kellu certifikat li jghid li kellu jaghmel biss 'light clerical duties'. Dan xorta instab tajjeb bizzejjed biex jinghata hatra li fiha nnifisha titlob li jerfa' aktar responsabbilita'.

John Stanicic minn Clerk I lahaq Administrative Assistant. Ismu ma kienx immnizzel bhala Clerk I, izda fit-13 ta' Jannar 1994 wiehed isib fir-records tat-Telemalta li sur Stanicic huwa mnizzel bhala skrivan b'seħħ mis-17 ta' Gunju 1989 b'kumbinazzjoni sitt ijiem qabel ma harget is-sejha għall-applikazzjonijiet għal Assistant Administrative Officer. Ukoll dan inghata change of nomenclature.

Sostna li kien hemm diversi kazijiet li kienu irregolari – il-kazijiet ta' Charles Borg, Joseph Vella, Vincent Briffa, Carmelo Farrugia, Joseph Sammut, Lawrence Zammit, John Demicoli, John Briffa, Doriette Tedesco.

Inoltre numru ta' kandidati zdiedilhom il-puntegg finali minghajr ebda raguni meta sar l-ghadd ta' l-ahhar u b'hekk meta mhux support li hadu promozzjoni gew eligibbli li jiehdw wahda kif il-fatt hadu. Hawn semma lil Saviour Valletta 67 flok 57, Joe Bartolo li gab 65 punt meta support li gab 64 punt, Alfred Caruana li nghata 65 punt meta support li gab 64 punt.

Saret referenza ghar-rapport tal-Bord ta' l-Appelli dwar promozzjonijiet - f'paragrafu 6 li:

*“The Commission regrets to state that, in spite of its enquiries with the two Selection Boards it has remained unconvinced of the criteria adopted by the boards in the allocation of the various weightings, totalling a maximum of 100 points in each case. The commission got no satisfactory explanation from the boards as to why for instance, ‘Personality’ was allotted a maximum of 5 points in the case of Producer III and 20 points in the case of Welfare Officer or 10 points for ‘years of service’ in the case of Administrative Officer, and 30 points in the case of Technical Officer III. To make matters worse the Commission could not help noticing an alarming inconsistency in the award of marks even in such areas as years of service where a simple and proportionate allocation of points should have been applied along the line. We have come across instances where employees with no less than 30 years service were awarded the ridiculously low rating of 5 marks out of 30 whilst inconsistently enough other candidates for the same post and with fewer years of service got a higher mark...It would also appear that the*

*Selection Boards disregarded any years of previous related service with such as Cable & Wireless, Rediffusion, the Services, etc in awarding points for 'experience' a procedure with which the Commission does not agree as well as with certain unrealistic ratings such as two points out of twenty for 20 years experience. This is all the more unacceptable since the members of the Board stated that they did not peruse the candidates' personal files and such low rating cannot therefore be ascribed to a bad record."*

Raymond Fava li illum il-grad tieghu huwa ta' Segretarju tal-Kumpanija Maltacom xehed li ilu jahdem mal-kumpanija mid-19 ta' April 1977 u b'sehh minn Mejju 1998 sar Head of The Board, Security and Compliance Unit. Dan huwa l-grad tieghu propju fil-Maltacom. Semma li kien hemm zewg interviewing boards, wiehed ta' grupp tekniku u l-iehor ghal grupp klerikali. Irrefera wara ghad-decizzjonijiet tal-Kummissjoni ta' l-Ingustizzji li kienet ordnat lit-Telemalta biex taghmel numru ta' ezercizzji korrettivi, biss ukoll f'kull rapport li ghamlet taghat precizament kif kellhom isiru dawn l-ezercizzji korrettivi, fis-sens li kellhom ikunu ristretti ghal dawk in-nies li kienu applikaw fl-1986 u ghal hadd izjed u kullhadd seta jappella fil-grad li kien applika. Izda fil-fatt ma garax hekk. L-ewwel nett l-ezercizzju kien miftuh berah ghal kulhadd. Kien hemm applikanti li kienu ghadhom teknikament on probation, lanqas setghu japplikaw imma applikaw u hadu. Fil-Call for Applications infushom imkien ma kont se ssib xi frazi li tghidlek din hija parti minn ezercizzju korretorju ghal dawk li kienu saru fl-1986. Dan kien ezercizzju

ta' promozzjonijiet normali. Fil-waqt li min naha tal-bord qalu li kien ezercizzju korretorju l-istess nies li kienu fuq l-interviewing board qalu huma ma stmaxw dak l-ezercizzju bhala wiehed korretorju. L-ewwel haga li kienet tidher tistona awtomatikament u fil-fatt il-GWU kienet qabzet minnufih ghal dawn l-istqarrijiet, li minn dawn it-359 li semma bl-eccezzjoni ta' 12-il ruh kollha kienu membri ta' l-UHM u dan meta l-GWU kellha membership ratio ta' 2 is to 1, u kellek tista' tghid kwazi zewg terzi tat-Telemalta li applikaw ghalihom dawn il-promozzjonijiet. Ir-rizultati ma gewx ippublikati xhur wara li hargu. Wara zmien l-impjegati setghu jaraw biss il-marka totali taghhom. Iktar tard, xi sena u nofs ilu dawn il-marki kienu tpoggew ghad-dispozizzjoni tal-haddiema tat-Telemalta. Minn hemmhekk rrizultaw il-marki ma bdewx iregu.

Ikkwota pagna 3 l-ewwel paragrafu li jghid hawnhekk: "a procedure with which the commission does not agree as well as with certain unrealistic ratings such as 2 points out of 20 for 20 years experience. This is all the more unacceptable that the members of the board stated that they did not peruse the candidate's personal files and such low ratings can't therefore be calculated by record." Semma li mill-personal file se ssib hafna affarijiet bhal bad record.

Semma l-kwistjoni ta-change of nomenclature u b'hekk kandidati saru eligibbli u ta ezempju lil Patrick Miller, John Stanicic, Charles Zammit, Justin Tonna.

Charles Arrigo Azzopardi semma li fl-1989 kien maghzul fuq bord ta' ghazla. Kien hemm promozzjonijiet ghal diversi gradi klerikali. Ma kellhom l-ebda terms of reference fuq xhiex jimxu fuqhom fil-bord. Qal li peress li kien jahdem Xandir Malta ma kienx jaf wisq fuq it-Telemalta. Intervistaw mijiet ta' kandidati. Ma kienx konxju mill-ftehim kollettiv. Meta ltaqghu bhala bord tkellmu biss kif se jqassmu l-punti.

Xehed: "Muri Dok TF1 li huwa kopja tar-rizultati ndividwali nikkonferma li fost dawk il-kriterji li semmejt kien hemm kriterju iehor li kien other section. Mistoqsi dwar il-kriterju ghall-esperjenza fir-rigward ta' Frankie Mercieca li nghata 23 punt minn 25 punt ghal dan, il-kriterju filwaqt li Michael Spiteri nghata 10 punti u Norman Saliba ir-rikorrent l-iehor nghata 9 marki minn 25 meta t-tlieta li huma gew ngaggatti fl-istess sena, nghid li jiena ma nistax nirrispondi ghal dan jiena ma kontx intiz fit-Telemalta u kont iggwidat mill-membri l-ohra tal-bord..."

Ma setax jaghti spjegazzjoni ghall-fatt li Doriette Tedesco gabet 4 marki ghall-kriterju ghas-snin ta' servizz meta hija kienet giet ingaggata mal-korporazzjoni fil-15 ta' April 1985, filwaqt li Michael Spiteri gab 5 punti u Norman Saliba gab 5 punti ukoll, meta gew ingaggati f'Gunju ta' l-1978.

Semma li kien hemm ic-certifikati ma' l-applikazzjonijiet u huma ivvalutaw l-kwalifiki minn dawn. Deherlu li ma kellhomx il-personal file.

Tommy Roberts esebixxa r-rizultati ta' l-interview għall-grad ta' A.O. A.A., u ta' Assistant Social Activities Co-ordinator.”

Godwin Ellul ikkonferma li kien wiehed mill-membri tal-bord tal-promozzjonijiet għall-habta ta' l-1989 u 1990. Semma li l-allokkazzjoni tal-marki ma nghtawx lilhom mill-Maltacom izda kienu ltqagħu qabel ma saru l-intervisti u stabbilewhom. Xehed “Mistoqsi kif nispjega li Norman Saliba, Michael Spiteri, Godwin Ghigo u Antoinette Zammit ilkoll mpjegati mal-Maltacom fl-1978 gabu lkoll 5 marki minn 10 marki bhala massimu għas-snin ta' servizz mentri perezempju Doriatte Tedesco li kienet impjegata mat-Telemalta mill-1985 gabet 4 marki minn 10 marki massimi, ngħid li mhux necessarjament għal kull sena servizz kien hemm marka jista' jkun li kien hemm grouping ta' snin għall-marki...

Mistoqsi kif għall-esperjenza Frankie Mercieca li kien dejjem f'sezzjoni wahda tal-personnel kien gab 23 marka minn 25 mentri r-rikorrenti Norman Saliba kien gab 9 minn 25 u Michael Spiteri 10 minn 25, Godwin Ghigo 10 minn 25 u Antoinette Zammit 8 minn 25 mentri dawn l-erbgha rikorrenti kienu lkoll mpjegati mat-Telemalta fl-1978 l-istess bhal Frankie Mercieca ngħid li jista' jkun għalkemm Frankie Mercieca kien f'sezzjoni wahda tal-Personnel kien jaqdi diversi dmirijiet differenti.

Joseph Mallia rapprezentant tal-Maltacom semma li l-kriterji li gew addottati għal Administrative Officer li huwa AO u Administrative Assistant li huwa AA huma l-istess. Dawn kienu

snin ta' servizz 10%, esperjenza 25%, kwalifiki 25%, personalita 20%, other sections 10% u general knowledge 10%.

Esebixxa dokumenti mehuda mill-files ta' individwi personali li huma Frankie Mercieca, Raymond Kelly, Carmel Borg, Vincent Briffa, Lawrence Zammit u Joe Demicoli.

Edmond Micallef xehed li hu kien appuntat chairman, tal-kummissjoni li kienet giet imwaqqfa, apposta biex tirrevedi l-kazijiet, rigward tal-promozzjonijiet, tat-Telemalta u dan wara cirkolari numru 40/89 u 41/89 fost ohrajn. Fil-Bord kien hemm ukoll l-ekonomista Karmenu Farrugia - rapprezentant tal-General Workers Union. Kien hemm ukoll rapprezentant tal-kumpanija fil-waqt li hu kellu rapprezentanza newtrali. Ikkonferma r-rapport maghmul minnhom.

David Buttigieg rapprezentant tal-Maltacom irrefera ghal kaz ta' Aldo Briffa vs Korporazzjoni Telemalta gja deciz u l-affidavit tieghu u dan peress li x-xhieda li ta f'dak il-kaz huwa relevanti ghal dawn il-kazijiet ukoll.

Hu rrifera ghall-paragrafu 7.3 tal-Kummissjoni fl-ewwel rapport kollettiv. It-Telemalta kella tara jekk minn dawk kolla li kienu applikaw kienx hemm min kien jisthoqqlu promozzjoni, u jekk iva dawn kellhom jiehdu l-promozzjoni b'effett mill-1 ta' Ottubru, 1987. Kien sar ftehim mal-General Workers' Union. Sar ezercizzju ta' promozzjonijiet ghal 25 grad differenti, u b'zewg Bords ta' ghazla. L-applikazzjonijiet kienu miftuha

ghall-haddiema kollha tat-Telemalta u mhux ristretti ghal daww  
biss li kienu applikaw kif kienet irrakkomandat il-Kummissjoni.  
Saru r-rapporti u gew approvati mill-bord tad-Diretturi.  
Inghataw 359 appointment f'25 grad differenti fit-12 ta' Gunju,  
1990 b'effett mill-5 ta' Gunju, 1987. L-agreed minute mal-  
General Workers' Union kienet tipprovdi ghal Kummissjoni ta'  
Appell. Il-Kummissjoni irceviet 488 appell u ipproponit  
administrative re-assessment.

Ziedet li ghandu jinghata

- a. 1 mark for each year of service subject to a maximum of 20 marks;
- b. 1 mark for each year of experience including related experience up to a maximum of 20 marks;
- c. Job related, Trade, Scholastic and or Academic qualifications –15 marks
- d. Ability, performance and conduct by respective Head of Branch – 45 marks

Dan l-ezercizzju ta' re-assessment sar fl-1991, u 29  
ikkwalifikaw.

Spjega li ghalkemm il-pass mark tal-interviews hija 50%, ried  
ikun hemm il-vakanzi biex bniedem jiehu l-promozzjoni.  
Jibqghu nizlin fil-lista sakemm ikun hemm vakanzi basta  
applikant ikun gab 50%. Fil-kaz ta' Administrative Assistants l-  
ahhar persuna li saret kienet Joe Schembri li gab puntegg ta' 64  
marka u li kien fil-pusizzjoni 32; fil-kaz ta' Administrative  
Officers l-ahhar persuna li saret gabet puntegg ta' 67 marka u  
kien fil-pusizzjoni 21. Dwar il-validita' tar-rizultat ghal certu



zmien bhal kif stabbilit fl-Estacode, ghalkemm illum jezisti dak il-principju, dak iz-zmien dan ma kienx applikabbli.

Hu rreferixxa ghal dokumenti li jinsabu a fol 29 sa 54 tal-process u kkonferma li huma rapporti tal-bord tal-ghazla ghall-kariga ta' Administrative Officer tal-promozzjonijiet li saru bejn l-1989 u l-1990 fil-gradwatorja u order of merit kif gew il-kandidati bil-punteggi li gabu rispettivament. Qal li Frankie Mercieca kien wiehed mill-istaff tieghu u li qatt ma mexxa sezzjoni hu stess.

### **KONKLUZZJONIJIET:**

#### **Konsiderazzjonijiet generali:**

Fil-kawza fl-ismijiet Nathalie Attard vs Maltacom deciza minn dan it-Tribunal fl-24 ta' Ottubru, 2001, it-Tribunal qal:

“Illi ghalhekk biex jasal ghall-konkluzzjoni dwar jekk saritx ingustizzja mar-rikorrenti mill-Maltacom, dan it-Tribunal irid f'dan il-kaz l-ewwel jara jekk sarux ingustizzji fl-ghoti tal-promozzjonijiet u wara jara jekk ir-rikorrenti haqqix l-ghoti tal-promozzjoni.

Fl-analisi ta' dak li sar irrizulta li:

l-artiklu 15 tal-Ftehim Kollettiv ghas-snin 1/10/86 sat-30/9/89 jghid “In the making of promotions and/or in the filling of vacancies, the Corporation considers the requirements of the job and the merit, qualifications, aptitude, experience and seniority of those being

considered for promotion or the filling of vacancies. Fil-fatt is-Selection Board ma mexiex ezatt skond il-kriterji stabbiliti f'dan il-ftehim ghax ghalkemm seniority, experience, u qualifications huma imsemmija specifikament fil-ftehim kollettiv, zdienu personality, other sections u general knowledge, waqt li thallew barra **merit** u **aptitude**. L-aktar li hu preokkupanti huwa li dawn jidhru jaghtu wisq importanza lil elementi suggettivi u mhux tant dawk oggettivi bhal seniority u kwalifiki.

*Is-selection Board halla tibdil tan-nomenklatura kif imsemmi wkoll mill-Bord ta' l-Appelli dwar Promozzjonijiet;*

Irrizulta li diversi haddiema li mhux suppost inghatw marki jew mhux daqshekk hadu marki; diversi haddiema li ma kellhomx kwalifiki inghataw punti fil-qasam tal-kwalifiki.

L-allokkazzjoni tal-marki ta' hafna haddiema fil-qasam ta' esperjenza huwa manifestament zbaljat;

il-komputazzjoni tal-marki ta' xi whud hija zbaljata;

ir-rizultati ma gewx ippublikati xhur wara li hargu. Wara zmien l-impjegati setghu jaraw biss il-marka totali taghhom, u xi sena u nofs ilu dawn il-marki kienu tpoggew ghad-dispozizzjoni tal-haddiema tat-Telemalta;

il-personal files tal-applikanti ma gewx ezaminati;

Illi ghalhekk jirrizulta bl-aktar mod car li saru kwantita' kbira ta' irregolaritajiet fl-ghoti tal-promozzjonijiet. B'hekk diversi nies li ma kienx haqqhom jigu moghtija promozzjoni inghataw l-istess promozzjoni. Certament it-Tribunal mhux qiegħed jezamina l-aspett tal-ingustizzji b'mod li jindahal f'min gja ha promozzjoni meta mhux suppost ghax dwar dan ma jista' jagħmel xejn, izda għandu l-obbligu li jipprova jagħmel l-aħjar tiegħu biex jirrimedja l-ingustizzji li saru. Dan spiss hu ferm diffiċli.

Biex tigi mnaqqsa din l-ingustizzja manifesta hemm bżonn li dan it-Tribunal jalloka xi marki oħra fejn ikun il-kaz u b'hekk minn gie ingustament imholli barra ikun jista' jibbenefika mill-process odjern. Biex dan isir u kemm jista' jkun b'mod oggettiv l-allokkazzjoni tal-marki trid tigi modifikati li l-kriterju oggettiv dwar seniority [snin ta' servizz] jinhadem fuq bazi ta' 20 marka, u Kwalifiki fuq bazi ta' 40 marka u b'hekk il-kwalifiki oggettivi ikollhom 60%. Experience tinzel għal 15, Personality 15, Other Sections 5, u General Knowledge 5. Dan l-esercizzju jrid isir mit-Tribunal biss fil-kaz ta' min applika. Ghalkemm it-Tribunal mhux sejjer imiss il-marki, hlief għal kif ingħad, fil-kriterji ta' other sections, u general knowledge, jekk ikun il-kaz irid jara jekk il-marka dwar personality hijiex gusta.

Ukoll ir-rikorrenti irid mhux biss li ssirilhom formula matematika li biha l-marki allokatu jigu sostitwiti; izda fejn

pruvat li saru zbalji dawn il-marki jridu l-ewwel jigu modifikati b'mod li jekk dawk li hadu l-promozzjonijiet inghataw ghall-istess kwalifiki bhar-rikorrent 10 marki, bl-istess mod irid li r-rikorrent jinghata dawn il-marki.

Fl-ahhar nett jigi rilevat li biex persuna tiehu l-promozzjoni ma kienx sufficjenti li jghaddi izda ried jidhol fil-cut-off section tal-promozzjonijiet. Hawn ukoll trid issir kunsiderazzjoni ohra; kawza ta' dak li sar numru ta' nies [xi terz ta' dawk li saru] u li hadu l-promozzjoni ma kienux johduha b'mod li l-cut-off irid jizdied b'terz."

Meta Charles Arrigo gie mistoqsi jaghti diversi spjegazzjonijiet ma setghax jaghtihom; ukoll dan xehed li rigward kwalifiki il-Bord mexa ma' dak li ddikjaraw li kellhom l-applikanti fl-applikazzjoni taghom [1-/4/00].

Irrizulta skond Raymond Fava li minn 359 applikanti bl-eccezzjoni ta' 12 -il ruh kollha kienu membri ta' l-UHM u dan meta l-GWU kellha membership ratio ta' 2 is to 1;

**Konsiderazzjonijiet dwar ir-rikorrent:**

Sammy Cassar Acting General Manager mal-Allcom qal dwar ir-rikorrent li kien kapaci hafna biex imexxi stores u wkoll kien kapaci hafna biex jaghmel id-distribution tat-telecards.

**Konsiderazzjonijiet finali:**

Ghalhekk ir-rikorrent applika ghal A.O. u gab 38. Intqal li Frankie Mercieca gie impjegat mal-kumpanija u gab ghal AO 5, 23, 8, 19, 9, u 9 total 73.

B'dak li intqal fuq il-marki tar-rikorrent ghandhom jigu revizi b'dan il-mod ghal AO:

Dwar *years of service* ir-rikorrent inghata 5 meta Doriette Tedesco li kienet ilha impjegata 4 snin hadet 4 waqt li hu kien ilu mill-1978 u cioe' 11-il sena; ghalhekk irid jinghata l-massimu u cioe` 10; bil-formula gdida irid jinghata 20;

Dwar *experience* ir-rikorrent inghata 8 meta l-marki li nghataw ghal nies ta' 5 snin servizz kienu bejn 7 sa 23; Frankie Mercieca nghata 23 marki ghal A.O. waqt li Patrick Miller li dejjem hadem fil-qasam tax-xandir inghata 14-il marka; it-Tribunal ihoss li kienet tkun marka aktar ekwa 14; bil-formula hawn fuq imsemmija din ssir 8;

Dwar *kwalifiki* ir-rikorrent inghata 6; meta Mercieca li ma kellux kwalifiki inghata 8. Ghalhekk il-marka tar-rikorrent kellha tizdied b' 8 u tasal ghal 14; bil-formula gdida tasal 22;

Dwar *personality* ir-rikorrent inghata 12; u ghalhekk bil-formola fuq imsemmija ssir 9;

Dwar *Other Sections* ir-rikorrent inghata 4 meta Mercieca u Mallia inghataw 9 u kienu f'sections anqas, u Kelly li kien dejjem fix-Xandir inghata 9; ghalhekk il-marka missha kienet 10; il-marka l-gdida trid taqra 5;

Dwar *General Knowledge* ir-rikorrent inghata 3. bil-formola l-gdida tigi 2;

Dan itella' t-total tal-marki tar-rikorrenti ghal 66 ghal AO.

Il-cut-off line ghal AO kien il-21 post b'67 marka. Skond dak li intqal fuq dwar it-terz li jrid jizdied il-cut-off marks iridu jsiru ghal AO it-28 post u cioe' 65 marka.

Ghal dawn il-motivi t-Tribunal jichad l-eccezzjonijiet tas-socjeta` intimata. Jilqa' t-talba tar-rikorrent u peress li jsib l-ilment gustifikat jirrikmanda li r-rikorrent jinghata rimedju kompensattiv billi jinghata l-kariga ta' Administrative Officer b'effett mill-5 ta' Gunju, 1987 u jitpogga fil-lista ta' seniority daqs kemm ha l-promozzjoni dak in-nhar, kif ukoll li jithallas d-differenza fil-paga li soffra basta dan ma jaqbisx is-somma ta' Lm5000.

Spejjez kontra s-socjeta` intimata.